

# Il-Madonna tas-Sacro Cuor meqjuma barra tas-Sliema



Tony Terribile

Il-qima lejn it-titlu Marjan, Madonna tal-Qalb ta' Ġesù, bdiet fi Franza, fl-ahhar snin tas-seklu dsatax u fi ftit żmien griet madwar id-dinja kollha.

F'kull pajjiż li dahlet, dejjem sabet xi devot li bena xi kappella, poġġa xi kwadru jew statwa fi knisja, jew waqqaf xi sodalità f'għieh il-Madonna tal-Qalb ta' Ġesù.

Fil-gżira tagħna din il-qima dahlet permezz tal-kuntatti bejn Malta u Franza u bosta Maltin, saċerdoti u lajċi, żerghu din il-qima f'inhawi differenti tal-gzejjer tagħna.

Bla dubju ta' xejn Dun Pawl Vella kien wiehed mill-ewlenin ta' din il-qima Marjana li xettilha u kabbarha fl-inhawi fejn illum insibu l-limiti tal-Parroċċa tagħna. Barra dan il-qassis mill-Belt Valletta kien hawn Maltin oħra li mxew fuq l-istess passi.

L-ewwel każ insibuh fil-Parroċċa tas-Sannat Ghawdex fejn fil-Knisja Parrokkjali ta' Santa Margerita niltaqghu ma' altar f'għieh il-Madonna tas-Sacro Cuor. Dan twaqqaf fl-1886 minn Dun Salv Vella u l-familja, hut il-Kappillan Dun Ġwann Andrea Vella.

Fuq dan l-altar naraw 'il-Madonna bil-Bambin b'qalbu f'idejha u dan il-kwadru tpitter minn Mikiel Bellanti. Qabel, dan l-altar kien iddedikat lil Marija Assunta flimkien ma' San Feliċ u San Pawl.

Altar iehor iddedikat lill-Madonna tas-Sacro Cuor, insibuh fil-Parroċċa ta' San Publiju l-Furjana. Dan jinsab fuq in-naha tal-lemin ta' l-altar maġġur u fuqu naraw kwadru mill-isbah impitter minn Pietro Galardi, pittur Taljan li kien attiv hafna fil-gzejjer tagħna fl-ahhar snin tas-seklu dsatax. F'dan il-kwadru iżda wiehed josserva li l-Bambin m'huwiex f'hoġor il-Madonna iżda hdejn saqajha. L-istess hi l-istatwa tal-

Madonna meqjuma fl-istess kappella. Din l-istatwa hi artistika hafna u hi magħmula mill-injam u tidher li hi xogħol barrani. Fl-imghoddi, il-Pia Unione della Madonna del Sacro Cuore imwaqqfa f'din il-Parroċċa, kienet tiċċelebra festa kbira Marjana, f'din il-Knisja Parrokkjali f'Hadd it-Trinità.

L-istess każ insibuh fil-Parroċċa ta' Haż-Żabbar fejn il-kappellun ta' Ġesù Kurċifiss naraw sotto kwadru tal-Madonna tas-Sacro Cuor impitter minn Giovanni Battista Conti. Dan il-post ha l-post ta' kwadru ikbar li kien pitter Ġużeppi Cali u li illum jinsab fil-Mużew tal-Parroċċa.

Dan il-kwadru għandu rabta ma' fratellanza li twaqqfet f'Haż-Żabbar fil-11 t' Ottubru 1875. Din kienet tagħmel il-festa f'Hadd it-Trinità u kienet magħrufa bhala "Tad-Duttrina" għar-raġuni li fiha bosta tfal kienu jagħmlu l-Preċett, u kif ukoll għax taht il-kwadru li semmejna, kien isir it-tagħlim tad-Duttrina. Barra dan, fl-istess knisja hi meqjuma statwa tal-kartapesta tal-Madonna tas-Sacro Cuor, mahduma minn Carlo Darmanin. Meta fl-imghoddi din il-festa kienet tiġi ċċelebrata f'Haż-Żabbar, il-Banda Maria Mater Gratiae kienet tiehu sehem kbir u attiv, u għalhekk sal-lum fil-każin tal-banda msemmija, għadu meqjum kwadru tal-Madonna tal-Qalb ta' Ġesù.

Fil-Parroċċa ta' l-Isla, wiehed isib ukoll altar magħruf min-nies ta' l-Isla bhala "Tas-Sacro Cuor" għar-raġuni li fuqu naraw statwa mill-isbah tal-Madonna thaddan f'idejha lil Ġesù, f'qalbu, f'idejn il-Madonna. Din l-istatwa hija tifkira tal-Pia Unione Nostra Signora del Sacro Cuore li twaqqfet f'din il-



L-istatwa tal-Madonna tas-Sacro Cuor ta' l-Isla



Parroċċa fl-1884. F'din is-sena bdiet ukoll tiġi ċelebrata din il-festa Marjana fil-belt ta' l-Isla.

Is-sagrigan Ġużi Abela maghruf bil-laqam "Il-Luranju" kien strumentali biex din il-qima Marjana tkun kbira f'din il-belt tal-Kottonera. Bil-hidma tiegħu saru bosta opri li wiehed għadu jista' jara sal-lum f'din il-knisja bhal ma huma n-nieċa ta' l-istatwa, il-ventaltar, il-kartelli tal-Glorja u hwejjeġ ohra tal-fidda. Ma' dawn inżidu l-istandard u l-istatwa artistika miġjuba minn Franza li kopja tagħha wiehed jista' jara fuq l-oqbra ta' l-istess Pia Unione, fiċ-ċimiterju ta' l-Addolorata.

Id-devozzjoni tal-Madonna tas-Sacro Cuor dahlet ukoll fil-Parroċċa ta' H'Attard permezz tal-Kappillan Dun Ġwann Bonnici li kien il-mexxej pastorali ta' dan ir-rahall bejn l-1876 u l-1887.

Kien dan il-kappillan li fl-1878 irregala statwa tal-Madonna tas-Sacro Cuor lil din il-Parroċċa u beda kull sena jiċcelebra festa solenni f'Hadd it-Trinità. F'din il-festa kien isir ukoll il-Preċett, kien isir ukoll il-logħob tan-nar u jindaquq l-marċi mat-toroq tar-rahall. Maż-żmien tant kibret din il-festa li bdew jibzġhu li jinholoq partit u għalhekk giet ikkontrollata.

Kien ukoll l-istess Kappillan Dun Ġwann Bonnici li waqqaf f'din il-Parroċċa l-Pia Unione del Signora del Sacro Cuore, u bosta nies mir-rahall inkitbu f'din l-Unione.

Fiz-Żejtun il-qima lejn dan it-titlu dahal permezz tan-nobbli Margerita Manduca. Din bniet knisja sabiha, li ż-Żwieten laqmuha bhala "Il-Knisja tas-Sinjuri" u hekk għadha maghrufa sal-lum. Hi knisja mill-isbah, devota u marbuta man-nies ta' l-inhawi. Il-benefattriċi tagħha ndifnet fiha u fuq l-altar tagħha wiehed jista' jara statwa ohra artistika magħluqa f'nieċa li turi lill-Madonna thaddan f'idejha lil Ġesù b'qalbu f'idejha.

Knisja ohra ddedikata lill-Madonna tas-Sacro Cuor qieghda fir-Rabat Ghawdex magħquda mal-Casa Madre tas-Sorijiet Franġiskani ta' Malta, maghrufa bhala "Ta' l-Istilla".

Din hi knisja ohra sabiha, devota u miżmuma tajjeb u marbuta hafna man-nies ta' l-inhawi u ma' l-istess sorijiet.

Altar iehor iddedikat lill-Madonna tas-Sacro Cuor wiehed jista' jarah fil-Knisja Parrokkjali tal-Mellieha. din il-knisja nbriet

fl-ahhar snin tas-seklu dsatax meta din id-devozzjoni kienet fl-aqwa tagħha f'dawn il-gzejjer u għalhekk dan l-altar hu xhieda ohra ta' dawk iż-żminijiet. Hasra li l-kwadru fih xogħol medjokru hafna.

Tifkira ohra ta' din id-devozzjoni nsibuha fil-knisja parrokkjali l-qadima ta' San Ġiljan maghrufa bhala "Ta' Lapsi". Fis-sagrastija ta' din il-knisja hu meqjum kwadru uniku u interessanti fl-istess hin għax fih naraw lill-Madonna b'Ġesù hdejn saqajha u b'qalbu f'idejha, imdawra bis-shab u taht hemm ix-xena ta' gżira żghira b'bini fuqha qisu monasteru, u fuq in-naha l-ohra hemm numru ta' sigar. Lejn il-monasteru jidhru mexjin gemgħa ta' pellegrini. Jista' jkun li din hi xena Franċiża u l-monasteru li fih twieldet din id-devozzjoni minn Patri Ġulju Chevalier.

Kwadru iehor tal-Madonna tas-Sacro Cuor, jinsab fis-sagrastija tal-Knisja ta' Sant'Elena Birkirkara mpitter minn Ġużepi Bonnici, l-istess pittur li kien pittur titulari l-qadima tal-Parroċċa tagħna.

Fil-Hamrun din id-devozzjoni kienet ukoll qabdet għieruq fondi tant hu hekk li Carlo Darmanin gie mqabbad jagħmel statwa iżda għal xi raġuni din l-istatwa giet trasformata biex tkun il-Madonna ta' Rużarju, kemm hu hekk jekk wiehed ihares u jifli sew din l-istatwa jintebah mill-ewwel li hemm xebh perfett ma' l-istatwa titulari tagħna.

Statwa ohra tal-Madonna tas-Sacro Cuor, iżda tal-gebel, wiehed jista' jara f'nieċa bejn il-pilastri magġuri tal-Knisja ta' Sant'Antnin ta' l-Imġarr Ghawdex.

Fit-toroq tagħna wkoll wiehed jista' jara nieċ u statwi tal-Madonna tas-Sacro Cuor.

Kif inhu xieraq l-akbar għadd jinsab f'tas-Sliema fi Triq San Vincenz, Triq il-Karmnu, Triq Rudolph u Sqaq Sant'Elena, iżda l-Madonna tas-Sacro Cuor hi wkoll meqjuma f'żewġ nieċ ohra 'l barra minn tas-Sliema.

L-ewwel wahda qieghda Triq Santa Katerina l-Imqabba u l-ohra fi Triq Nejder Hal Kirkop.

Dawn ix-xbihat kollha li rajna huma l-aqwa xhieda, li meta fl-ahhar snin tas-seklu dsatax din id-devozzjoni waslet fil-gzejjer tagħna, sabet hawnhekk art fertili hafna, li llum ahna għadna ngawdu l-frott tagħha.



Il-kwadru tal-Madonna tas-Sacro Cuor ta' Haż-Żabbar